
Samaradhyam Rashtram

ಸಮಾರಾಧ್ಯಂ ರಾಷ್ಟ್ರಂ

Document Information



Text title : Samaradhyam Rashtram

File name : samArAdhyaMrAShTram.itx

Category : misc, sanskritgeet

Location : doc_z_misc_general

Author : Prof. Rajadev Mishra

Transliterated by : Nikhil Kancharlawar

Proofread by : Nikhil Kancharlawar

Latest update : May 16, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 16, 2025

sanskritdocuments.org

ಸಮಾರಾಧ್ಯಂ ರಾಷ್ಟ್ರಂ



(ಶಿಖರಿಣೀ)

ಅಹಿಂಸಾಯಾಃ ಸ್ತೋತಃ ಪ್ರವಹತಿ ವಿಶಾಲಂ ಪ್ರತಿಪಲಂ
ಸಮೇಷಾಂ ಧರ್ಮಾಣಾಂ ಪ್ರಚಲತಿ ವಿಧಾನಂ ಚ ವಿಶದಂ .
ಸಮಾರಾಧ್ಯಾ ವೃತ್ತಿಃ ಸುಜನಚರಿತಾ ವಿಶ್ವವಿದಿತಾ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 1..
ಸಮಾರಾಧ್ಯಾ ಗೀತಾ ಭಗವದನುಗೀತಾ ಸುವಿದಿತಾ
ಸಮಾರಾಧ್ಯಾ ಸೀತಾ ಜನಕದುಹಿತಾ ಪ್ರೇಮಮಹಿತಾ .
ಸಮಾರಾಧ್ಯಾ ದುರ್ಗಾ ಜನಿತಶುಭಸರ್ಗಾ ಸುರನುತಾ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 2..
ಸಮಾರಾಧ್ಯೋ ರಾಮೋ ದಶರಥತನೂಜೋ ರಿಪುಜಯೀ
ಸಮಾರಾಧ್ಯಃ ಕೃಷ್ಣೋ ಯದನುಚರಿತಂ ಭಾರತಮಿದಂ .
ಸಮಾರಾಧ್ಯೋ ಗಾಂಧೀ ಜನಕ ಇವ ಮಾನ್ಯೋ ನನು ನೃಣಾಂ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 3..
ಮಹಾವೀರೋ ಬುದ್ಧೋಽಖಿಲಜನಹಿತೋ ನಾನಕಗುರುಃ
ಕಬೀರೋ ಮೀರಾ ನೋ ಯುಗಪುರುಷಧೀರಾಃ ಸುಕೃತಿನಃ .
ಕಲಾಕಾವ್ಯಾದೀನಾಮಮೃತಮಧುರಂ ರಮ್ಯವಚನಂ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 4..
ಅಖಂಡಂ ಸದ್ರೂಪಂ ಪ್ರಸರತು ಸದಾ ವೈಭವಯುತಂ
ಸಮೃದ್ಧಂ ಸೌಭಾಗ್ಯಂ ಸುಖಯತು ಚ ಲೋಕಂ ಪ್ರತಿದಿಶಂ .
ಸ್ವರಾಜ್ಯಂ ಸಂಪ್ರೀತಂ ಪ್ರಭವತು ಸುರಾಜ್ಯಂ ಚ ವಿಶದಂ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 5..
ಸಮಾಖ್ಯಾನಂ ಯತ್ರ ಪ್ರಚಲತಿ ವಿಶೇಷೇಣ ವಿಧಿನಾ
ಚತುರ್ಣಾಂ ವೇದಾನಾಂ ನಿಖಿಲಜನವಂದ್ಯಂ ಸುವಿದಿತಂ .
ಪುರಾಣಾನಾಂ ಗಾಥಾ ಸುಖಯತಿ ಚ ಚಿತ್ತಂ ಜನಿಮತಾಂ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 6..
ಋತೂನಾಂ ಸರ್ವೇಷಾಂ ವಿಲಸತಿ ಚ ಶೋಭಾ ವಿಕಸಿತಾ

ಸುಚಿತ್ರಾಣಾಂ ಸೃಷ್ಟಿಃ ಸಕಲಸುಖದೃಷ್ಟಿಶ್ಚ ಸುಭಗಾ .
ಮನಃಪ್ರೀತಾಂ ಪ್ರೀತಿಂ ಜನಯತಿ ಚ ಚಿತ್ತೇ ಪ್ರಮುದಿತೇ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 7..
ನಿದಾನಂ ಭಾವಾನಾಂ ಸುಜನಗಣವಂದ್ಯಂ ಸುಖಕರಂ
ಪ್ರಧಾನಂ ರಾಷ್ಟ್ರಾಣಾಂ ವಿಕಿರತಿ ಚ ಸೌಖ್ಯಂ ಬಹುವಿಧಂ .
ಪ್ರಿಯಾಗಾರಂ ರಮ್ಯಂ ಭುವನರಮಣೀಯಂ ಪ್ರಣಯವತ್
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 8..
ವಿತಾನಂ ಸೌರಾಜ್ಯಂ ಪ್ರಸರತಿ ಚ ದೇಶೇಽತ್ರ ಮಹಿತೇ
ನ ಕಃ ಪ್ರೀತಿಂ ಯಾತಃ ಕಥಯತು ಚ ತಥ್ಯಂ ನ ವಿತಥಂ .
ಸದಾ ರಕ್ಷ್ಯಂ ಲಕ್ಷ್ಯಂ ಭರತವಸುಧಾಯಾ ಅಹರಹಃ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 9..
ಕಲಾರತ್ನಂ ಗೀತಂ ಗಗನತಲರತ್ನಂ ದಿನಮಣಿಃ
ಶ್ರುತೌ ಭಕ್ತೀರತ್ನಂ ಶ್ರವಣಪುಟರತ್ನಂ ಹರಿಕಥಾ .
“ಸಮಾರಾಧ್ಯಂ ರಾಷ್ಟ್ರಂ” ಸಮವಚನರತ್ನಂ ಚ ಕಥನಂ
ಸಮಾರಾಧ್ಯಂ ರಾಷ್ಟ್ರಂ ಸಕಲಗುಣಹೃದ್ಯಂ ಚ ಸತತಂ .. 10..
ರಚಯಿತಾ - ಡಾೆ ರಾಜದೇವ ಮಿಶ್ರ
ಪ್ರಾಕ್ ಕುಲಪತಿ, ಸಂಪೂರ್ಣಾನಂದ ವಿಶ್ವವಿದ್ಯಾಲಯ ವಾರಣಸೀ ಆಲೋಕಪುರೀ
ಫೈಜಾಬಾದ್, ಉತ್ತರಪ್ರದೇಶ (ಚಲಭಾಷೆ 9235421681)

Encoded and proofread by Nikhil Kancharlwar

——
Samaradhyam Rashtram

pdf was typeset on May 16, 2025

——

Please send corrections to sanskrit@cheerful.com

